

أَلْحَمْدُ لِلَّهِ رَبِّ الْعَالَمِينَ  
وَالصَّلَاةُ وَالسَّلَامُ عَلَى خَاتَمِ النَّبِيِّينَ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ  
بِسْمِ اللَّهِ الرَّحْمَنِ الرَّحِيمِ



تہذیب و تمدن کی بنیاد ہے

# درودِ پاک کی فضیلت

اُمُّ الْمُؤْمِنِينَ حضرت عائشہ صدیقہ رضی اللہ عنہا فرماتی ہیں:

اللہ پاک کے آخری نبی، محمد عربی صلی اللہ علیہ و آلہ وسلم نے فرمایا: جسے یہ پسند ہو کہ وہ اللہ پاک سے اس حال میں ملے کہ اللہ کریم اس سے راضی ہو تو وہ مجھ پر درودِ پاک کی کثرت کرے۔

.....القول البديع، الباب الثاني في ثواب الصلاة على رسول الله، ص 128

## کریم آقا کی کرم نوازی

حضرت عبداللہ ابن عمر رضی اللہ عنہما فرماتے ہیں کہ پیارے آقا، دو عالم کے داتا صلی اللہ علیہ و آلہ وسلم گھر مبارک سے دس درہم لیے ایک کپڑے والے کے پاس تشریف لائے اور اس سے چار درہم کی ایک قمیض خریدی، اُسے پہنے ہوئے تشریف لارہے تھے کہ ایک انصاری صحابی عرض گزار ہوئے: یا رسول اللہ صلی اللہ علیہ و آلہ وسلم، اللہ پاک آپ کو جنتی لباس پہنائے، یہ قمیض مجھے عطا فرمادیجئے۔ آپ علیہ السلام نے وہ قمیض انہیں عطا فرمادی۔ پھر دوبارہ دوکاندار کے پاس تشریف لائے اور چار درہم کی ایک اور قمیض خرید فرمائی۔ اب دو درہم باقی رہ گئے لیکن جب دوکان سے باہر تشریف لائے تو راستے میں ایک کنیز کو روتے ہوئے دیکھ کر ارشاد فرمایا: تجھے کس چیز نے رلایا ہے؟ اس نے عرض کی یا رسول اللہ صلی اللہ علیہ و آلہ وسلم مجھے میرے مالک نے آٹا خریدنے کے لیے دو درہم دیئے تھے وہ گم ہو گئے ہیں۔ حاجت روا، مشکل کشا صلی اللہ علیہ و آلہ وسلم کے پاس جو دو درہم باقی بچے تھے، وہ اس کنیز کو عطا فرمادیئے، وہ کنیز دوبارہ روتی ہوئی لوٹی تو

مدینے کے تاجدار، امت کے غمگسار صلی اللہ علیہ و آلہ وسلم نے اسے بلایا اور فرمایا کہ اب کیوں رو رہی ہو؟ حالانکہ درہم بھی تم نے لے لیے ہیں۔ وہ عرض گزار ہوئی کہ مجھے ڈر ہے کہ میرا مالک مجھے مارے گا۔ اس کی بات سنتے ہی غمخوار صلی اللہ علیہ و آلہ وسلم اس کے ساتھ اس کے مالک کے پاس تشریف لائے اور سلام کیا تو گھر والوں نے آپ صلی اللہ علیہ و آلہ وسلم کی آواز کو پہچان لیا، (مگر جواب نہ دیا) آپ نے دوسری بار سلام فرمایا، (انہوں نے پھر جواب نہ دیا) جب آپ نے تیسری بار سلام فرمایا تو انہوں نے سلام کا جواب دیا، آقا صلی اللہ علیہ و آلہ وسلم نے ان سے پوچھا کہ کیا تم نے پہلی بار نہ سنا تھا؟ عرض گزار ہوئے: جی سنا تھا، یا رسول اللہ صلی اللہ علیہ و آلہ وسلم! مگر ہم نے یہ چاہا کہ آپ ہمیں مزید سلامتی کی دعاؤں سے نوازیں۔ نبی پاک صلی اللہ علیہ و آلہ وسلم نے فرمایا یہ کنیز تمہارے مارنے سے خوف زدہ ہے! مالک نے عرض کیا: یا رسول اللہ صلی اللہ علیہ و آلہ وسلم اس کے ساتھ آپ کی تشریف آوری کے سبب اللہ پاک کی رضا کے لیے یہ آزاد ہے۔

اس عمل پر نبی پاک صلی اللہ علیہ و آلہ وسلم نے ان کو بھلائی اور جنت کی خوشخبری سنائی پھر فرمایا اللہ پاک نے دس درہم میں اتنی برکت ڈالی ہے کہ ان سے اپنے نبی صلی اللہ علیہ و آلہ وسلم اور ایک انصاری صحابی کو قمیض پہنائی نیز ایک گردن (یعنی لونڈی) آزاد فرمائی اور میں اللہ پاک کی حمد بیان کرتا ہوں کہ جس نے اپنی قدرت سے ہمیں یہ سب کچھ عطا فرمایا۔

..... معجم کبیر، 6 / 253، حدیث: 13431



اے عاشقانِ رسول! ہمارے پیارے آقا صلی اللہ علیہ و آلہ وسلم رحمةً للعالمین بن کر تشریف لائے، آپ کی کرم نوازیاں انسان، جانور، چرند پرند بلکہ ساری مخلوق کو گھیرے ہوئے ہیں، کوئی غمگین ہو یا کسی آفت میں مبتلا ہو، بیمار ہو یا کسی چیز کا حاجت مند، کوئی بھوکا ہو یا اہل و عیال کے لئے پریشان..... الغرض لِحِپَالِ آقا صلی اللہ علیہ و آلہ وسلم نہایت شفقت فرمانے والے ہیں اور کیوں نہ ہوں کہ



اللہ پاک آپ صلی اللہ علیہ و آلہ وسلم کی شان میں قرآن کریم  
میں فرماتا ہے:

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ  
عَلَيْكُمْ بِالْبُؤْمِنِينَ رَءُوفٌ رَّحِيمٌ

**ترجمہ کنز العرفان:** بیشک تمہارے پاس تم میں سے وہ عظیم رسول تشریف لے آئے جن پر تمہارا مشقت میں پڑنا بہت

بھاری گزرتا ہے، وہ تمہاری بھلائی کے نہایت چاہنے والے، مسلمانوں پر بہت مہربان، رحمت فرمانے والے ہیں۔

**تفسیر صراط الجنان** میں اس آیت کے تحت ہے: اس سے معلوم ہوا کہ اور لوگ تو اپنی اور اپنی اولاد کی بھلائی کے حریص ہوتے ہیں مگر یہ رسولِ رحمت صلی اللہ علیہ و آلہ وسلم اپنی امت کی بھلائی اور ان کی خیر خواہی پر حریص ہیں۔ نیز یہ بھی معلوم ہوا کہ حضورِ اقدس صلی اللہ علیہ و آلہ وسلم اپنی امت کے دکھ درد سے خبردار ہیں کیونکہ ہماری تکلیف کی خبر کے بغیر قلبِ مبارک پر گرانی نہیں آسکتی، نیز جیسے حضورِ اقدس صلی اللہ علیہ و آلہ وسلم کی رسالت ہر وقت ہے ایسے ہی آپ کی خبرداری بھی ہر ساعت ہے۔... تفسیر صراط الجنان، پ 11، التوبة، تحت الآية: 128، 4/273

---

غمزدوں کو رضامند رہ دیجئے کہ ہے بے کسوں کا سہارا ہمارا نبی

---

.... حدائق بخشش، ص 140

پیارے اسلامی بھائیو! فی زمانہ اکثریت اپنے مطلب اور لالچ میں مبتلا نظر آتی ہے، دوسروں کی خیر خواہی کا جذبہ نہ ہونے کے برابر ہے۔ اے کاش! ہم لچپال، کریم آقا صلی اللہ علیہ والہ وسلم کی خیر خواہی اُمت والی سنت پر عمل کرتے ہوئے دوسروں کی بھلائی چاہنے، اور اللہ پاک کی مخلوق کی خدمت کرنے والے بن جائیں۔

## خدمتِ خلق کے فوائد

01 خدمتِ خلق اللہ پاک اور اس کے پیارے محبوب صلی اللہ علیہ وآلہ وسلم کی رضا اور خوشنودی کا ذریعہ ہے۔

02 خدمتِ خلق، مثالی معاشرے کی علامت ہے۔

03 خدمتِ خلق سے لوگوں کی دلجوئی ہوتی ہے۔

04 خدمتِ خلق ایمان کا تقاضا ہے۔

05 لوگ خدمتِ خلق کرنے والے کے قریب ہوتے ہیں اور اس سے محبت کرنے لگ جاتے ہیں، جس سے انہیں نیکی کی دعوت دینا بہت آسان ہو جاتا ہے۔

الحمد لله! اس پر فتن دور میں پیارے مصطفیٰ صلی اللہ علیہ و آلہ وسلم کی سنتوں پر عمل کرنے اور کروانے کا جذبہ لئے بانی دعوتِ اسلامی، امیر اہلسنت دامت برکاتہمُ العالیہ اُمتِ مسلمہ کی خیر خواہی کے لئے ہر دم کوشاں ہیں، بلکہ پیارے آقا صلی اللہ علیہ و آلہ وسلم کی دکھیاری اُمت کی خیر خواہی کا سلسلہ، غمی خوشی میں شامل ہونا دعوتِ اسلامی بننے سے پہلے سے شروع ہے اور اب تک جاری ہے۔ آپ دامت برکاتہمُ العالیہ کی بنائی ہوئی عاشقانِ رسول کی دینی تحریک دعوتِ اسلامی کس انداز میں خدمتِ خلق کر رہی ہے آئیے! اس کی چند جھلکیاں ملاحظہ کرتے ہیں:

## دعوتِ اسلامی اور خدمتِ خلق

1 2005ء میں جب کشمیر (پاکستان) کو شدید زلزلے نے اپنی لپیٹ میں لیا تو درجنوں گاؤں / بستیاں تباہ ہو گئیں، ہزاروں اموات ہوئیں، ایسے کٹھن حالات میں دعوتِ اسلامی کے تحت مختلف انداز سے زلزلہ متاثرین کی مدد کی گئی، مختلف ساز و سامان کے ٹرک روانہ کیے گئے، تقریباً 450 سے زائد خاندانوں میں راشن تقسیم کیا گیا۔ ریسکیو ٹیموں کے ساتھ مل کر میتوں کو بلے سے نکال کر کفن و دفن کا اہتمام کیا گیا، مساجد تعمیر کی گئیں، میڈیکل کیمپ لگائے گئے۔

2 2014ء میں وزیرستان کے مہاجرین کے لئے خیمہ بستیاں قائم کی گئیں اور راشن وغیرہ کا اہتمام کیا گیا۔

## دعوتِ اسلامی اور خدمتِ خلق

3 24 ستمبر 2019ء کو کشمیر اور اسلام آباد سمیت پاکستان کے مختلف شہروں میں شدید زلزلہ آیا، جس کے باعث کافی جانی و مالی نقصان ہوا۔ اس موقع پر ”جاتلاں (کشمیر)“ میں قائم مدنی مرکز فیضانِ مدینہ میں ”ریلیف کیمپ“ قائم کر دیا گیا جہاں سے زلزلہ متاثرین کی امداد کیلئے پینے کا صاف پانی اور راشن تقسیم کیا گیا جبکہ متاثرین کے گھروں پر ٹرکوں اور گاڑیوں کے ذریعے امدادی سامان پہنچایا گیا۔

4 بلوچستان کے ضلع ہرنائی میں 13 اکتوبر 2021ء کو شدید زلزلہ آیا جس کے سبب متعدد شہادتیں ہوئیں جبکہ سینکڑوں لوگ زخمی اور بے شمار لوگ بے گھر ہوئے، اس موقع پر دعوتِ اسلامی کے شعبہ FGRF کی جانب سے ضلع ہرنائی کے زلزلہ متاثرین میں امدادی سرگرمیاں رہیں۔

## دعوتِ اسلامی اور خدمتِ خلق

- 5 2020ء سے جولائی 2022 تک دعوتِ اسلامی کی طرف سے تھیلیسیمیا (Thalassemia) اور دیگر مریضوں کے لیے تقریباً 53 ہزار خون کی بوتلیں (Blood Bags) عطیہ کی جا چکی ہیں۔
- 6 2021ء میں کراچی میں سیلاب متاثرین میں اشیائے خورد و نوش تقسیم کی گئیں اور سیلاب کی زد میں بے روزگار ہونے والے افراد کو نقدی رقم دے کر ان کو روزگار کا سہارا دیا گیا۔
- 7 اس وقت پوری دنیا گلوبل وارمنگ (Global Warming) کے خطرے سے دوچار ہے، جس کا بہترین حل شجر کاری ہے۔ الحمد للہ! شعبہ FGFR کے تحت اب تک تقریباً 20 لاکھ 41 ہزار 729 پودے لگائے جا چکے ہیں۔

## دعوتِ اسلامی اور خدمتِ خلق

8 فیضانِ ابنِ فارسٹ کے نام سے پاکستان کے 3 بڑے شہروں کراچی، اسلام آباد اور فیصل آباد میں 7 ابنِ فارسٹ پروجیکٹ مکمل کئے جا چکے ہیں۔

9 2021 میں جب ماہی گیر گھرانوں کو پریشانی کا سامنا ہوا تو شعبہ FGFR کے زیر اہتمام کیماری ڈسٹرکٹ (کراچی) کے جزیرہ بابا بھٹ شاہ میں لاکھوں کاراشن تقسیم کیا گیا۔

10 معذور بچوں کی بحالی کے لئے ادارہ بنام FRC (فیضانِ ری 6 سبلیٹیشن سنٹر) قائم کیا گیا۔

11 نابینا افراد کے جہاں مدارس قائم کیے گئے وہیں ان کے لیے بریل Braille رسم الخط میں کتابیں بھی لکھی جا رہی ہیں۔

## دعوتِ اسلامی اور خدمتِ خلق

12 ”اسپیشل پرسنز ڈیپارٹمنٹ“ کے ذریعے نابینا اور گونگے، بہرے اسلامی بھائیوں تک نیکی کی دعوت پہنچائی جا رہی ہے، کچھ شہروں میں مدرسۃ المدینہ برائے نابینا افراد بھی قائم ہو چکے ہیں، جہاں نابینا افراد کو ناظرہ و حفظِ قرآن کی مفت تعلیم دی جاتی ہے۔ حیدرآباد میں نابینا افراد کے لئے درسِ نظامی (عالم کورس) بھی شروع ہو چکا ہے۔

13 دعوتِ اسلامی کے شعبہ فیضانِ گلوبل ریلیف فاؤنڈیشن FGFR کے تحت کراچی میں پہلے مدنی ہوم ”یتیم خانہ“ کا سنگ بنیاد رکھ دیا گیا ہے اور تعمیر کا سلسلہ جاری ہے۔

## دعوتِ اسلامی اور خدمتِ خلق

14

امت مسلمہ کو 2020، 2021 میں جب کڑی آزمائش کو رونا و اترس کا سامنا ہوا، اس مشکل گھڑی میں شعبہ کفن و دفن کے تحت ٹریننگ سیشن رکھے گئے، جس میں عاشقانِ رسول کو تجہیز و تکفین کا طریقہ سکھایا گیا، اس کے لیے 1568 اسلامی بھائیوں اور 1551 اسلامی بہنوں نے ٹریننگ لی، اور اس وبا کی وجہ سے انتقال کرنے والوں کی تجہیز و تکفین کی گئی۔ الحمد للہ! ترکی، انگلینڈ، کینیا، ساؤتھ افریقہ، نائجیریا، کرگزستان، ملاوی اور دیگر ممالک میں تقریباً 14932 اسلامی بھائیوں اور 955 اسلامی بہنوں کو غسل دیا گیا جن کی کل تعداد 15887 ہے۔ الحمد للہ! شعبہ کفن و دفن دعوتِ اسلامی کی کوڈ-19 میں ان عظیم خدمات پر ہند، یو کے، بنگلہ دیش میں حکومتی سطح پر سرٹیفیکیٹ دیئے گئے۔

## دعوتِ اسلامی اور خدمتِ خلق

15 موسم سرما (جنوری 2022) میں پریشان حال لوگوں کو سردی سے بچانے کے لیے شعبہ FGRF کے تحت ملک و بیرون ملک مستحق افراد میں ہزاروں کی تعداد میں جیکٹیں، گرم کپڑے اور کمبل تقسیم کیے گئے۔

16 تھر (انٹیر سندرہ) سمیت خشک سالی کے شکار کئی شہروں میں تقریباً 1400 مقامات پر کنوؤں، بورنگ، سولر اور ہینڈ پمپ کے ذریعے پانی کی فراہمی کو یقینی بنایا گیا۔

## دُعوتِ اسلامی اور خدمتِ خلق

17

جولائی 2022ء میں حج کے موقع پر امیر اہل سنت حضرت علامہ مولانا ابوبلال محمد الیاس قادری دامت برکاتہمُ العالیہ نے اپنی حج کی ساری رقم مہنگائی کے بڑھتے ہوئے طوفان کی وجہ سے دعوتِ اسلامی کے تحت کام کرنے والے اجیروں (Employees) کی تنخواہوں میں شامل کروادی۔

صَلَّى اللهُ عَلَى مُحَمَّدٍ

صَلُّوا عَلَى الْحَبِيبِ!

جبرائيل الله